



ព្រះរាជាណាចក្រកម្ពុជា

Kingdom of Cambodia

ជាតិ សាសនា ព្រះមហាក្សត្រ

Nation Religion King



ផ្សាយចេញពីក្រសួងពាណិជ្ជកម្ម

Russian Federation Blvd, Toeuk Thla Village,
Sangkat Toeuk Thla, Khan Sensok Phnom Penh.
moc.dtsi@yahoo.com

Date :30/06/2020
Vol.: 655

សកម្មភាពការងារ របស់ក្រសួងពាណិជ្ជកម្ម

១

- ឯកឧត្តមរដ្ឋមន្ត្រីក្រសួងពាណិជ្ជកម្ម ទទួលជួបការសម្តែងការគូរសម និងពិភាក្សាការងារជាមួយឯកអគ្គរាជទូត ទីម័រខាងកើត ប្រចាំនៅកម្ពុជា.....០១
- ឯកឧត្តមរដ្ឋមន្ត្រីក្រសួងពាណិជ្ជកម្ម ទទួលជួបក្រុមហ៊ុនហ្វឹកម៉ូដា (Huawei Cambodia).....០២
- ឯកឧត្តមរដ្ឋមន្ត្រី ទទួលជួបតំណាងក្រុមហ៊ុន Adidas និងក្រុមហ៊ុន H&M.....០២
- ឯកឧត្តម **ប៉ាន សូស័ក្តិ** រំលឹកមន្ត្រីឱ្យខិតខំអនុវត្តការងារវិបល្លាស វិសហមជ្ឈការ និងមានម្ចាស់ការលើការងារ ដើម្បីផ្តល់ភាពងាយស្រួល និងទំនុកចិត្តជូនប្រជាពលរដ្ឋ.....០៣
- រដ្ឋមន្ត្រីពាណិជ្ជកម្ម៖ កិច្ចចរចាពាណិជ្ជកម្ម សេរីកម្ពុជា-ចិន ត្រូវបានបញ្ចប់ដោយជោគជ័យ, បរិមាណការនាំ ចេញទៅកាន់ប្រទេសចិននឹងមានកំណើនខ្ពស់រហូតដល់២០ភាគរយ.....០៤
- ឯកឧត្តម **ប៉ាន សូស័ក្តិ** រដ្ឋមន្ត្រីក្រសួងពាណិជ្ជកម្ម ដឹកនាំគណៈប្រតិភូកម្ពុជា ចូលរួមអន្តរកិច្ចប្រជុំថ្នាក់រដ្ឋមន្ត្រីលើកទី១០ ស្តីពីកិច្ចព្រមព្រៀងភាពជាដៃគូសេដ្ឋកិច្ចគ្រប់ជ្រុងជ្រោយតំបន់ (អាស៊ីប) តាមប្រព័ន្ធវីដេអូ (Video Conference).....០៦

២

ស្ថិតិព័ត៌មានពាណិជ្ជកម្ម

- ស្ថិតិចុះបញ្ជីពាណិជ្ជកម្ម០៧

៣

សន្ទស្សន៍ថ្លៃទំនិញចាំបាច់

- សន្ទស្សន៍ថ្លៃទំនិញសំខាន់ៗ ចាំបាច់ប្រចាំជីវភាពលើទីផ្សាររាជធានីភ្នំពេញ ប្រចាំសប្តាហ៍ទី០៣ និងសប្តាហ៍ទី០៤ ខែមិថុនា ឆ្នាំ២០២០.....១៥
- សេចក្តីជូនដំណឹងស្តីពីថ្លៃលក់រាយប្រេងឥន្ធនៈនៅតាមស្ថានីយ៍ និងតម្លៃប្រេងឥន្ធនៈនៅតាមបណ្តា ស្ថានីយ៍ក្នុងរាជធានីភ្នំពេញ ប្រចាំសប្តាហ៍ទី០៣ និងសប្តាហ៍ទី០៤ ខែមិថុនា ឆ្នាំ២០២០.....២៩
- អត្រាប្តូរប្រាក់របស់ធនាគារជាតិ នៃកម្ពុជា តម្លៃមាសក្នុងស្រុក និងអត្រាប្តូរប្រាក់ក្នុងស្រុក.....៣៤
- សន្ទស្សន៍ថ្លៃ ស្រូវ អង្ករ និងហ្គាស នៅតាមបណ្តារាជធានី-ខេត្ត ប្រចាំសប្តាហ៍ទី០៣ និងសប្តាហ៍ទី០៤ ខែមិថុនា ឆ្នាំ២០២០.....៣៦

៤

ព័ត៌មានតម្លៃទំនិញសំខាន់ៗ លើទីផ្សារពិភពលោក

- តម្លៃទំនិញប្រើប្រាស់ចាំបាច់សំខាន់ៗ លើទីផ្សារអន្តរជាតិ.....៣៨

៥

អត្ថបទស្រាវជ្រាវ

- អនុក្រឹត្យ ស្តីពីការចុះបញ្ជីអាជីវកម្ម តាមប្រព័ន្ធបច្ចេកវិទ្យាព័ត៌មាន.....៣៩

**ឯកឧត្តមរដ្ឋមន្ត្រីក្រសួងពាណិជ្ជកម្ម
ទទួលជួបការសម្តែងការគួរសម និង
ពិភាក្សាការងារជាមួយឯកអគ្គរាជទូត
ទីម័រខាងកើត ប្រចាំនៅកម្ពុជា**



រូបភាព: ឯកឧត្តមរដ្ឋមន្ត្រីក្រសួងពាណិជ្ជកម្ម ទទួលជួបការសម្តែងការគួរសម និងពិភាក្សាការងារជាមួយឯកអគ្គរាជទូតទីម័រខាងកើត ប្រចាំនៅកម្ពុជា

នៅថ្ងៃទី០៩ ខែមិថុនា ឆ្នាំ២០២០ **ឯកឧត្តម យ៉ាន សូស័ក្ខិ** រដ្ឋមន្ត្រីក្រសួងពាណិជ្ជកម្ម បានទទួលជួបការសម្តែងការគួរសម និងពិភាក្សាការងារជាមួយ **ឯកឧត្តម អេរមេនេហ្គីលូដូ គូប៉ា ឡូប៉េស** (Ermenegildo Kupa Lopes) ឯកអគ្គរាជទូតសាធារណរដ្ឋទីម័រខាងកើត ប្រចាំនៅកម្ពុជា និងសហការី។

ជាកិច្ចចាប់ផ្តើម **ឯកឧត្តមឯកអគ្គរាជទូត**បានសម្តែងនូវភាពរីករាយ និងការគោរពចំពោះប្រទេស និងប្រជាជនកម្ពុជាជារួម ដែលបានចាត់ទុក និងរាប់អានប្រទេស និងប្រជាជនទីម័រខាងកើតជាបងប្អូន ព្រមទាំង

បានជួយជ្រោមជ្រែងទីម័រខាងកើតក្នុងគ្រប់វេទិកាទាំងអស់។ **ឯកឧត្តមឯកអគ្គរាជទូត** បានជម្រាបជូនពីសកម្មភាពមួយចំនួនរបស់រដ្ឋាភិបាលទីម័រខាងកើត ក្នុងកិច្ចសហការជាមួយនិងរាជរដ្ឋាភិបាលកម្ពុជា ដើម្បីពង្រឹងទំនាក់ទំនងពាណិជ្ជកម្មទ្វេភាគីរវាងប្រទេសទាំងពីរ។ ក្នុងនេះដែរ **ឯកឧត្តមឯកអគ្គរាជទូត** បានធ្វើការកត់សម្គាល់នូវបំណងក្នុងការនាំចូលអង្ករកម្ពុជាទៅប្រទេសទីម័រខាងកើត ដើម្បីផ្គត់ផ្គង់ទៅទីផ្សារទីម័រខាងកើត ក្រោយពីបញ្ហាជាប់គាំងនយោបាយនៅប្រទេសទីម័រខាងកើត ត្រូវបានដោះស្រាយ ហើយក៏បានជម្រាបជូនថា ប្រទេសទីម័រខាងកើតមានកសិផលមួយចំនួនដែលអាចនាំចេញមកទីផ្សារកម្ពុជាផងដែរ។ ក្រៅពីនោះ **ឯកឧត្តមឯកអគ្គរាជទូត** បានជម្រាបជូនថា នៅក្នុងវិស័យប្រេងឥន្ធនៈរបស់ទីម័រខាងកើតគឺកំពុងតែត្រូវការកម្មករ ហើយចំពោះកម្ពុជា រដ្ឋាភិបាលទីម័រខាងកើតនឹងផ្តល់ការងារក្នុងវិស័យនេះចំនួន ៣.០០០ កន្លែងជូនដល់កម្ពុជា។

ជាការឆ្លើយតប **ឯកឧត្តមរដ្ឋមន្ត្រី** បានថ្លែងអំណរគុណចំពោះការផ្តល់ព័ត៌មានដោយ**ឯកឧត្តមឯកអគ្គរាជទូត**ទីម័រខាងកើត និងបញ្ជាក់ពីទំនាក់ទំនងដ៏ល្អរវាងប្រទេសទាំងពីរ។ ក្នុងនេះដែរ **ឯកឧត្តមរដ្ឋមន្ត្រី** បានថ្លែងថា កម្ពុជាបានរៀបចំគ្រៀមអង្គចំនួន ៣០.០០០ គោនរួចជាស្រេចសម្រាប់នាំចេញទៅប្រទេសទីម័រខាងកើតហើយស្នើសុំឲ្យសហភាពទីម័រខាងកើតពិនិត្យលទ្ធភាព និងផ្តល់ដំណឹងជូនដល់កម្ពុជាវិញ។ **ឯកឧត្តមរដ្ឋមន្ត្រី** បានលើកឡើងពីអនុស្សរណៈនៃការយោគយល់គ្នាស្តីពីពាណិជ្ជកម្មរវាងប្រទេសទាំងពីរ ដែលបានចុះហត្ថលេខារួចហើយ និងស្នើសុំឲ្យពន្លឿនការអនុវត្តអនុស្សរណៈនេះដើម្បីផលប្រយោជន៍ប្រទេសទាំងពីរ។ **ឯកឧត្តមរដ្ឋមន្ត្រី** ក៏បានសម្តែងការស្វាគមន៍ដល់វិស័យឯកជននៃប្រទេសទីម័រខាងកើត បើករោងចក្រកិនស្រូវនៅកម្ពុជា ដើម្បីនាំចេញអង្ករទៅទីម័រខាងកើតវិញផងដែរ។

ប្រភព: ក្រសួងពាណិជ្ជកម្ម

ឯកឧត្តមរដ្ឋមន្ត្រីក្រសួងពាណិជ្ជកម្ម ទទួលជួបក្រុមហ៊ុនហ្វឺតេកម្ពុជា (Huawei Cambodia)



រូបភាព: ឯកឧត្តមរដ្ឋមន្ត្រីក្រសួងពាណិជ្ជកម្ម ទទួលជួបក្រុមហ៊ុនហ្វឺតេកម្ពុជា (Huawei Cambodia)

នៅថ្ងៃទី១០ ខែមិថុនា ឆ្នាំ២០២០ ឯកឧត្តម **យ៉ាន សូស័ក្ខិ** រដ្ឋមន្ត្រីក្រសួងពាណិជ្ជកម្ម បានទទួលជួបការសម្តែងការគួរសមដោយក្រុមហ៊ុនហ្វឺតេកម្ពុជា (Huawei Cambodia) ដឹកនាំដោយ **លោក យ៉ៅ យូយ៉ា** (Yao Yuya) នាយកប្រតិបត្តិក្រុមហ៊ុនហ្វឺតេកម្ពុជា។

នៅក្នុងកិច្ចប្រជុំ ក្រុមហ៊ុនហ្វឺតេកម្ពុជា បានជម្រាបជូនពីប្រវត្តិនៃប្រតិបត្តិការរបស់ក្រុមហ៊ុននៅកម្ពុជា ក៏ដូចជាជម្រាបជូនពីផលិតផល និងសេវានានាដែលផ្តល់ជូនដោយក្រុមហ៊ុនហ្វឺតេកម្ពុជា រួមមានហេដ្ឋារចនាសម្ព័ន្ធថាមពល បណ្តាញប្រព័ន្ធបច្ចេកវិទ្យាព័ត៌មាន និងទូរគមនាគមន៍ ហេដ្ឋារចនាសម្ព័ន្ធទិន្នន័យ និងកម្មវិធី និងសេវាឌីជីថលផ្សេងៗ។

លោក យ៉ៅ ក៏បានជម្រាបពីការងារមួយចំនួនដែលក្រុមហ៊ុនហ្វឺតេកម្ពុជាបានអនុវត្តជាមួយរដ្ឋាភិបាលផងដែរ។ ជាពិសេស ឯកឧត្តមរដ្ឋមន្ត្រី បានជម្រាបជូនពីវឌ្ឍនភាពទាក់ទងនឹងវិស័យបច្ចេកវិទ្យាមួយចំនួន ដែលក្រសួងពាណិជ្ជកម្ម បាននិងកំពុងតែអនុវត្តរួមមាន ការរៀបចំលិខិតបទដ្ឋានគតិយុត្តសម្រាប់អនុវត្តច្បាប់ស្តីពីពាណិជ្ជកម្មតាមប្រព័ន្ធអេឡិចត្រូនិក ការរៀបចំបញ្ចប់យុទ្ធសាស្ត្រពាណិជ្ជកម្មតាមប្រព័ន្ធអេឡិចត្រូនិក និងត្រៀមរៀបចំគម្រោងថ្មីមួយដែលផ្តោតលើការជំរុញការធ្វើពាណិជ្ជកម្មតាមប្រព័ន្ធអេឡិចត្រូនិកជាលក្ខណៈអាជីវកម្ម និងអាជីវកម្ម សម្រាប់ពាណិជ្ជកម្មឆ្លងព្រំដែន និងសម្រាប់ទីផ្សារក្នុងស្រុក។ ដោយយោងលើច្បាប់ពាណិជ្ជកម្មតាមប្រព័ន្ធអេឡិចត្រូនិក ដែលបានប្រកាសជាក់ឲ្យប្រើប្រាស់កាលពីខែវិច្ឆិកា ឆ្នាំ២០១៩ កន្លងទៅ។ ឯកឧត្តមរដ្ឋមន្ត្រី បានស្នើសុំឲ្យក្រុមហ៊ុនហ្វឺតេកម្ពុជាជួយអំពាវនាវ និងជ្រោមជ្រែងឲ្យមានការវិនិយោគពីក្រុមហ៊ុនពាណិជ្ជកម្មតាមប្រព័ន្ធអេឡិចត្រូនិកពីក្រៅប្រទេស ដើម្បីបង្ហាញពីសក្តានុពលនៃទីផ្សារពាណិជ្ជកម្មតាមប្រព័ន្ធអេឡិចត្រូនិកនៅកម្ពុជា។

ប្រភព: ក្រសួងពាណិជ្ជកម្ម

ឯកឧត្តមរដ្ឋមន្ត្រី ទទួលជួបតំណាងក្រុមហ៊ុន Adidas និងក្រុមហ៊ុន H&M

នៅថ្ងៃទី១៦ ខែមិថុនា ឆ្នាំ២០២០ ឯកឧត្តម **យ៉ាន សូស័ក្ខិ** រដ្ឋមន្ត្រីក្រសួងពាណិជ្ជកម្ម បានទទួលជួបតំណាងក្រុមហ៊ុន Adidas និងក្រុមហ៊ុន H&M ដឹកនាំដោយ **លោក ម៉ាតធួរ អាំស្ត្រុង** (Matthew Armstrong) នាយកផ្នែកបញ្ជាទិញនៃការិយាល័យតំណាងក្រុមហ៊ុន Adidas និង **លោក គ្រីស្ទី ហ៊ិន អេមីន** (Christer Horn af Aminne) នាយកផ្នែកផលិតកម្មទទួលបន្ទុកប្រទេសកម្ពុជា និងវៀតណាម នៃក្រុមហ៊ុន H&M។



រូបភាព: ឯកឧត្តមរដ្ឋមន្ត្រី ទទួលជួបតំណាងក្រុមហ៊ុន Adidas និងក្រុមហ៊ុន H&M

នៅក្នុងកិច្ចប្រជុំនេះ **ឯកឧត្តមរដ្ឋមន្ត្រី** បានជម្រាបជូនតំណាងក្រុមហ៊ុនទាំងពីរ អំពីគោលនយោបាយរបស់រាជរដ្ឋាភិបាលកម្ពុជា ក្នុងការពង្រីកពិពិធកម្មទីផ្សារតាមរយៈការចរចាកិច្ចព្រមព្រៀងពាណិជ្ជកម្មសេរីទ្វេភាគី ដោយនាពេលបច្ចុប្បន្ន ក្រសួងពាណិជ្ជកម្មកំពុងតែធ្វើការចរចា និងសិក្សាលទ្ធភាពក្នុងការបង្កើតកិច្ចព្រមព្រៀងជាមួយប្រទេសមួយចំនួន។ ជាមួយនោះដែរ **ឯកឧត្តមរដ្ឋមន្ត្រី** ក៏បានស្នើសុំឲ្យក្រុមហ៊ុនបន្តធ្វើការបញ្ជាទិញពីកម្ពុជា និងចូលរួមជាមួយរាជរដ្ឋាភិបាលក្នុងការគាំទ្រវិស័យកាត់ដេរនៅកម្ពុជា ក្រោយវិបត្តិជំងឺកូវីដ-១៩ បានផុតទៅវិញ។

ក្រុមហ៊ុនទាំងពីរបានឆ្លើយតបជាវិជ្ជមានជាមួយនឹងប្រសាសន៍របស់ **ឯកឧត្តមរដ្ឋមន្ត្រី** ព្រមទាំងទទួលធ្វើការបន្ថែមជាមួយរាជរដ្ឋាភិបាល ក្នុងការកែលម្អបរិយាកាសវិស័យកាត់ដេរនៅកម្ពុជា។

ប្រភព: ក្រសួងពាណិជ្ជកម្ម

ឯកឧត្តម ប៉ាន សូរស័ក្តិ រំលឹកមន្ត្រីឱ្យខិតខំអនុវត្តការងារវិមជ្ឈការ វិសហមជ្ឈការ និងមានម្ចាស់ការលើការងារ ដើម្បីផ្តល់ភាពងាយស្រួល និងទំនុកចិត្តជូនប្រជាពលរដ្ឋ



រូបភាព: ឯកឧត្តម ប៉ាន សូរស័ក្តិ រំលឹកមន្ត្រីឱ្យខិតខំអនុវត្តការងារវិមជ្ឈការ វិសហមជ្ឈការ និងមានម្ចាស់ការលើការងារ ដើម្បីផ្តល់ភាពងាយស្រួល និងទំនុកចិត្តជូនប្រជាពលរដ្ឋ

(កំពត)៖ **ឯកឧត្តម ប៉ាន សូរស័ក្តិ** រដ្ឋមន្ត្រីក្រសួងពាណិជ្ជកម្ម បានការណែនាំ និងក្រើនរំលឹកឱ្យមន្ត្រីមន្ទីរពាណិជ្ជកម្ម និងមន្ត្រីសាខាការពារអ្នកប្រើប្រាស់កិច្ចការប្រកួតប្រជែង និងបង្ក្រាបការក្លែងបន្លំ (ក.ប.ប.) ខេត្តកំពត ត្រូវបន្តខិតខំអនុវត្តការងារវិមជ្ឈការ វិសហមជ្ឈការ និងមានម្ចាស់ការលើការងារ ដើម្បីផ្តល់ភាពងាយស្រួល និងទំនុកចិត្តជូនប្រជាពលរដ្ឋ។

ការណែនាំ និងក្រើនរំលឹករបស់**ឯកឧត្តមរដ្ឋមន្ត្រី** បានធ្វើឡើងក្នុងពេលអញ្ជើញជួបសំណេះសំណាលជា

មួយមន្ត្រីរាជការមន្ទីរពាណិជ្ជកម្ម និងសាខា ក.ប.ប ខេត្តកំពត កាលពីថ្ងៃទី១៩ ខែមិថុនា ឆ្នាំ២០២០នេះ ដែលមានការចូលរួមពី**ឯកឧត្តម លោកជំទាវ** ថ្នាក់ដឹកនាំក្រសួងពាណិជ្ជកម្ម មន្ត្រីមន្ទីរពាណិជ្ជកម្ម និងសាខា ក.ប.ប ជាច្រើនរូបទៀត។

ឆ្លៀតក្នុងឱកាសនោះ **ឯកឧត្តមរដ្ឋមន្ត្រី** បានផ្តល់គោលការណ៍ណែនាំលើការងារសំខាន់ៗមួយចំនួនដែលមន្ត្រីមន្ទីរពាណិជ្ជកម្ម និងមន្ត្រីសាខា ក.ប.ប ខេត្តត្រូវយកចិត្តទុកដាក់ខិតខំសម្រេចឱ្យបាន។ **ឯកឧត្តមរដ្ឋមន្ត្រី**បានជំរុញឱ្យ មន្ត្រីមន្ទីរពាណិជ្ជកម្ម និងមន្ត្រីសាខា ក.ប.ប ខេត្តត្រូវសហការណ៍ជាមួយអាជ្ញាធរខេត្ត អនុវត្តការងារវិមជ្ឈការ និងវិសហមជ្ឈការ ស្របតាមសេចក្តីសម្រេចរបស់រាជរដ្ឋាភិបាលអំពី ការកាត់មន្ត្រីថ្នាក់ស្រុករបស់គ្រប់មន្ទីរ ក្រសួង ស្ថាប័នទាំងអស់។ ជាពិសេសត្រូវខិតខំបំពេញតួនាទី និងភារកិច្ចរបស់មន្ទីរពាណិជ្ជកម្មដែលជាអង្គការរដ្ឋបាលតំណាងឱ្យក្រសួងពាណិជ្ជកម្មទទួលបន្ទុកអនុវត្តវិស័យពាណិជ្ជកម្ម នៅថ្នាក់ក្រោមជាតិ និងសម្របសម្រួលតាមសកម្មភាពរបស់ក្រសួង។

បន្ថែមពីលើនោះត្រូវចុះត្រួតពិនិត្យគុណភាពទំនិញ និងសេវាកម្ម ឱ្យកាន់តែសកម្មថែមទៀត ដើម្បីការពារសុខមាលភាពរបស់ប្រជាពលរដ្ឋកំឡុងពេលការរាត្រាតនៃជំងឺកូវីដ១៩នេះ និងត្រូវពង្រឹងការអនុវត្តលិខិតបទដ្ឋានគតិយុត្តិធម៌នានា ដែលទាក់ទងនឹងក្រសួងពាណិជ្ជកម្ម គួយដូចជាការគ្រប់គ្រងការធ្វើពាណិជ្ជកម្មតាមប្រព័ន្ធអេឡិចត្រូនិក ដែលច្បាប់នេះទើបតែដាក់ឱ្យប្រើប្រាស់ហើយអគ្គនាយកដ្ឋានសេវាពាណិជ្ជកម្មកំពុងរៀបចំនីតិវិធីសម្រាប់គ្រប់គ្រងការងារនេះ។

ឯកឧត្តមរដ្ឋមន្ត្រី បានបន្តទៀតថា មន្ត្រីមន្ទីរពាណិជ្ជកម្ម និងមន្ត្រីសាខា ក.ប.ប ខេត្ត មិនត្រូវរង់ចាំតែក្រុមការងារពង្រឹងមន្ទីរថ្នាក់ជាតិចុះមកធ្វើទេ គឺត្រូវចេះម្ចាស់ការដោយខ្លួនឯង និងត្រូវពិនិត្យ និងតាមដានតម្លៃទំនិញ

និងតម្លៃតាមស្ថានីយ៍ប្រេងឥន្ធនៈ ដែលបានកំណត់តារាងតម្លៃ ដែលចេញដោយក្រសួង។ ម្យ៉ាងទៀតត្រូវសហការជាមួយអាជ្ញាធរដែនដី ចុះពង្រឹងការអនុវត្តបទប្បញ្ញត្តិនានា ទាក់ទងនឹងការលើកស្ទួយហោរោជនីយដ្ឋានស្ថានីយ៍ប្រេងឥន្ធនៈ ផ្ទះសំណាក់ សណ្ឋាគារ កន្លែងកំសាន្ត និងទីតាំងផ្សេងៗទៀតដែលមានលក្ខណៈមិនសមស្របតាមលក្ខណៈបច្ចេកទេស។ល។

ប្រភព៖ ក្រសួងពាណិជ្ជកម្ម

រដ្ឋមន្ត្រីពាណិជ្ជកម្ម៖ កិច្ចចរចាពាណិជ្ជកម្មសេរីកម្ពុជា-ចិន ត្រូវបានបញ្ចប់ដោយជោគជ័យ, បរិមាណការនាំចេញទៅកាន់ប្រទេសចិននឹងមានកំណើនខ្ពស់រហូតដល់២០ភាគរយ



រូបភាព៖ រដ្ឋមន្ត្រីពាណិជ្ជកម្ម៖កិច្ចចរចាពាណិជ្ជកម្មសេរីកម្ពុជា-ចិន ត្រូវបានបញ្ចប់ដោយជោគជ័យ, បរិមាណការនាំចេញទៅកាន់ប្រទេសចិននឹងមានកំណើនខ្ពស់រហូតដល់២០ភាគរយ

(កែប)៖ **ឯកឧត្តម ប័រណ សុស័ក្ខិ** រដ្ឋមន្ត្រីក្រសួងពាណិជ្ជកម្ម បានលើកឡើងថា ក្រុមការងារបច្ចេកទេស

ទើបបញ្ចប់ដោយជោគជ័យលើកិច្ចចរចាពាណិជ្ជកម្ម សេរីរវាងកម្ពុជា-ចិន កាលពីពេលថ្មីៗនេះ ហើយកម្ពុជា រំពឹងថា នឹងមានកំណើននៃការនាំចេញទៅកាន់ទីផ្សារ ប្រទេសចិនប្រមាណជា ២០ភាគរយ។ ការថ្លែងបែបនេះ ធ្វើឡើងក្នុងឱកាសដែល**ឯកឧត្តមរដ្ឋមន្ត្រី** អញ្ជើញជា អធិបតីក្នុងពិធីសំណេះសំណាលជាមួយមន្ត្រីរាជការ មន្ទីរពាណិជ្ជកម្ម និងមន្ត្រីសាខាការពារអ្នកប្រើប្រាស់ កិច្ចការប្រកួតប្រជែង និងបង្ក្រាបការក្លែងបន្លំ (ក.ប.ប.) ខេត្តកែប កាលពីរសៀលថ្ងៃទី១៩ ខែមិថុនា ឆ្នាំ២០២០ ដែលមានការចូលរួមពី**ឯកឧត្តម លោកជំទាវ** ថ្នាក់ ដឹកនាំក្រសួងពាណិជ្ជកម្ម មន្ត្រីមន្ទីរពាណិជ្ជកម្ម និងសាខា ក.ប.ប ជាច្រើនរូបទៀត។

ឯកឧត្តមរដ្ឋមន្ត្រីបានគូសបញ្ជាក់ថា បន្ទាប់ ពីទទួលបានជោគជ័យលើកិច្ចចរចានេះរួចមក ក្រុមការងារ នឹងស្នើសុំគោលការណ៍ពីរដ្ឋាភិបាលទាំងសងខាង ដើម្បី ផ្តល់ការយល់ព្រមលើអត្ថបទកិច្ចព្រមព្រៀង និងសំណើ បើកច្រកទីផ្សារ និងឈានទៅចុះហត្ថលេខាលើកិច្ចព្រម ព្រៀងពាណិជ្ជកម្មសេរីទ្វេភាគីនៅចុងឆ្នាំ២០២០នេះ ហើយ វានឹងក្លាយជាកិច្ចព្រមព្រៀងពាណិជ្ជកម្មសេរីលើកដំបូង សម្រាប់កម្ពុជា។ **ឯកឧត្តមរដ្ឋមន្ត្រី**បានអះអាងថា ផ្អែក លើគោលការណ៍រួមដែលបានឯកភាពគ្នាដោយក្រុមចរចា នោះ បន្ទាប់ពីរដ្ឋាភិបាលប្រទេសទាំងពីរឯកភាពលើកិច្ច ព្រមព្រៀង និងការបើកច្រកទីផ្សារដែលបានស្នើឡើងនោះ កំណើននាំចេញពីកម្ពុជាត្រូវបានរំពឹងថានឹងកើនឡើង ប្រមាណ ២០ភាគរយ។

សូមបញ្ជាក់ថា ការចរចាកិច្ចព្រមព្រៀងពាណិជ្ជកម្ម សេរីទ្វេភាគីកម្ពុជា-ចិន ជាគំនិតផ្តួចផ្តើមរបស់**សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីកម្ពុជា និង**លោក លី គីឡាង** (Li Keqiang) នាយករដ្ឋមន្ត្រីចិន នៅក្នុងជំនួបទ្វេភាគី នាថ្ងៃទី២០-២៣ ខែមករា ឆ្នាំ២០១៩ នៅទីក្រុងប៉េកាំង។ ការផ្តួចផ្តើមបង្កើតនូវកិច្ចព្រមព្រៀងនេះ ក្នុងគោលដៅ

ពង្រីកការធ្វើពាណិជ្ជកម្ម វិនិយោគ សេវា និងកិច្ចសហ- ប្រតិបត្តិការឱ្យកាន់តែស៊ីជម្រៅ សម្រាប់ជា**ឧត្តមប្រយោជន៍** នៃប្រជាជនរបស់ប្រទេសទាំងពីរ។

ឆ្លៀតក្នុងឱកាសនោះ ឯកឧត្តមរដ្ឋមន្ត្រី បានផ្តល់ គោលការណ៍ណែនាំលើការងារសំខាន់ៗមួយចំនួន ដែល មន្ត្រីមន្ទីរពាណិជ្ជកម្ម និងមន្ត្រីសាខា ក.ប.ប ត្រូវយក ចិត្តទុកដាក់ខិតខំសម្រេចឱ្យបាន។ **ឯកឧត្តមរដ្ឋមន្ត្រី** បានជំរុញឱ្យ មន្ត្រីមន្ទីរពាណិជ្ជកម្ម និងមន្ត្រីសាខា ក.ប.ប ត្រូវខិតខំបំពេញតួនាទី និងភារកិច្ចរបស់មន្ទីរពាណិជ្ជកម្ម ឱ្យបានល្អ និងត្រូវចុះត្រួតពិនិត្យគុណភាពទំនិញ និង សេវាកម្ម ឱ្យកាន់តែសកម្មថែមទៀត ហើយត្រូវពង្រឹងការ អនុវត្តលិខិតបទដ្ឋានគតិយុត្តិធម៌ថ្មីៗនានា ដែលទាក់ទងនឹង ក្រសួងពាណិជ្ជកម្ម តួយ៉ាងដូចជាការគ្រប់គ្រងការធ្វើ ពាណិជ្ជកម្មតាមប្រព័ន្ធអេឡិចត្រូនិក ដែលច្បាប់នេះទើប តែដាក់ឱ្យប្រើប្រាស់ថ្មីៗជាដើម។

ឯកឧត្តមរដ្ឋមន្ត្រី បានបន្តទៀតថា មន្ត្រីមន្ទីរ ពាណិជ្ជកម្ម និងមន្ត្រីសាខា ក.ប.ប ខេត្ត ត្រូវសហការជាមួយ អាជ្ញាខេត្តអនុវត្តការងារ វិមជ្ឈការ និងវិសហមជ្ឈការ ស្របតាមសេចក្តីសម្រេចរបស់រាជរដ្ឋាភិបាលអំពីការកាត់ មន្ត្រីថ្នាក់ស្រុក របស់គ្រប់មន្ទីរ ក្រសួង ស្ថាប័នទាំងអស់ និងត្រូវចុះពង្រឹងការអនុវត្តបទប្បញ្ញត្តិនានា ទាក់ទងនឹង ការលើកស្ទួយហោរោជនីយដ្ឋាន ស្ថានីយ៍ប្រេងឥន្ធនៈ ផ្ទះសំណាក់ សណ្ឋាគារ កន្លែងកំសាន្ត និងទីតាំងផ្សេងៗ ទៀតដែលមានលក្ខណៈមិនសមស្របតាមលក្ខណៈ បច្ចេកទេស។ល។ ហើយមិនត្រូវចាំតែក្រុមការងារពង្រឹង មន្ទីរថ្នាក់ជាតិចុះមកធ្វើទេ ត្រូវចេះម្ចាស់ការដោយខ្លួនឯង ពិសេសបំផុតនោះ ត្រូវពិនិត្យ និងតាមដានតម្លៃទំនិញ និង តម្លៃតាមស្ថានីយ៍ប្រេងឥន្ធនៈ ដែលបានកំណត់តារាងតម្លៃ ដែលចេញដោយក្រសួង។

ប្រភព: ក្រសួងពាណិជ្ជកម្ម

**ឯកឧត្តម ប៉ាន សូស័ក្តិ រដ្ឋមន្ត្រីក្រសួង
ពាណិជ្ជកម្ម ដឹកនាំគណៈប្រតិភូកម្ពុជា ចូល
រួមអន្តរកិច្ចប្រជុំថ្នាក់រដ្ឋមន្ត្រីលើកទី១០ ស្តីពី
កិច្ចព្រមព្រៀងភាពជាដៃគូសេដ្ឋកិច្ចគ្រប់គ្រង
ជ្រោយចង្វារ (អាសិប) តាមប្រព័ន្ធវីដេអូ
(Video Conference)**



ឯកឧត្តម ប៉ាន សូស័ក្តិ រដ្ឋមន្ត្រីក្រសួងពាណិជ្ជកម្ម ដឹកនាំគណៈប្រតិភូកម្ពុជា ចូលរួមអន្តរកិច្ចប្រជុំថ្នាក់រដ្ឋមន្ត្រីលើកទី១០ ស្តីពីកិច្ចព្រមព្រៀងភាពជាដៃគូសេដ្ឋកិច្ចគ្រប់គ្រងជ្រោយចង្វារ (អាសិប) តាមប្រព័ន្ធវីដេអូ (Video Conference)

នៅថ្ងៃអង្គារ ទី២៣ ខែមិថុនា ឆ្នាំ២០២០ នៅទីស្តីការក្រសួងពាណិជ្ជកម្ម **ឯកឧត្តម ប៉ាន សូស័ក្តិ** រដ្ឋមន្ត្រីក្រសួងពាណិជ្ជកម្ម បានដឹកនាំគណៈប្រតិភូកម្ពុជាចូលរួមអន្តរកិច្ចប្រជុំថ្នាក់រដ្ឋមន្ត្រីលើកទី១០ ស្តីពីកិច្ចព្រមព្រៀងភាពជាដៃគូសេដ្ឋកិច្ចគ្រប់គ្រងជ្រោយចង្វារ (អាសិប) ដែលបានប្រារព្ធធ្វើឡើងតាមរយៈប្រព័ន្ធវីដេអូ (Video Conference) ដោយមានការសម្របសម្រួលពីលេខាធិការដ្ឋានអាស៊ាន និងដឹកនាំដោយ **ឯកឧត្តម** Tran Tuan Anh

Tran Tuan Anh រដ្ឋមន្ត្រីក្រសួងឧស្សាហកម្ម និងពាណិជ្ជកម្ម នៃសាធារណរដ្ឋសង្គមនិយមវៀតណាម ដែលជាប្រធានអាស៊ានឆ្នាំ២០២០។

កិច្ចប្រជុំនេះមានគោលបំណងពិនិត្យការអនុវត្តអាណត្តិដែលបានប្រគល់ដោយថ្នាក់ដឹកនាំ កាលពីកិច្ចប្រជុំកំពូលអាស៊ានលើកទី៣ កាលពីខែវិច្ឆិកា ឆ្នាំ២០១៩ នៅទីក្រុងបាងកក កន្លងទៅ និងដោះស្រាយបញ្ហាសេសសល់ ដើម្បីឱ្យប្រទេសជាសមាជិកអាចចុះហត្ថលេខាលើកិច្ចព្រមព្រៀងអាស៊ាននេះក្នុងឆ្នាំ២០២០ នៅប្រទេសវៀតណាម។

ដោយពិនិត្យឃើញថា កិច្ចព្រមព្រៀងអាស៊ានទាំងមូលមានផលិតផលក្នុងស្រុកសរុបជិត ៤០% នៃផលិតផលក្នុងស្រុកពិភពលោក ទីផ្សារអ្នកប្រើប្រាស់សរុបប្រមាណ ៣,៥ប៊ីលាន (ជិត៥០%នៃប្រជាជនពិភពលោក) ទំហំពាណិជ្ជកម្មសរុបជិត ២៩% នៃទំហំពាណិជ្ជកម្មពិភពលោក និងវិនិយោគផ្ទាល់ពិភពលោកហូរចូលមកក្នុងតំបន់អាស៊ានប្រមាណ២០% ការចរចាបញ្ចប់ និងចុះហត្ថលេខាលើកិច្ចព្រមព្រៀងអាស៊ាននេះ ត្រូវបានរំពឹងថានឹងជួយស្តារសេដ្ឋកិច្ចរបស់ប្រទេសចូលរួមចរចា និងតំបន់ទាំងមូលពីផលប៉ះពាល់ធ្ងន់ធ្ងរបង្កឡើងដោយវិបត្តិកូវីដ-១៩។

នៅក្នុងនោះដែរ ក្រោមការដឹកនាំប្រកបដោយបញ្ញាញាណដ៏ល្អសរសៃ ចក្ខុវិស័យវែងឆ្ងាយ និងភាពប្រាកដនិយមរបស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជាកម្ពុជាបានដោះស្រាយបញ្ហាសេសសល់របស់ខ្លួនរួចរាល់អស់ហើយ និងបានបញ្ជាក់ជំហរគាំទ្រយ៉ាងពេញទំហឹងដល់ការចុះហត្ថលេខាលើកិច្ចព្រមព្រៀងអាស៊ានក្នុងឆ្នាំ២០២០នេះ។

ប្រភព៖ ក្រសួងពាណិជ្ជកម្ម